



MELLIEHA

MINUTI

KUNSILL LOKALI TAL-MELLIEHA

IT-TMIEN KUNSILL

SEDUTA NRU. 18

17 ta' Settembru 2020

Minuti tas-seduta Nru. 18 tal-Kunsill Lokali tal-Mellieħa li saret fl-uffiċċju amministrattiv tal-Kunsill f'Nru. 126, Triq il-Mithna l-Ġdida, Mellieħa, nhar il-Hamis 17 ta' Settembru 2020 fis-6.00 pm.

Attendenza u qari ta' ittri ta' apologiji

Il-Kunsillieri kollha kienu preżenti, minbarra s-Sinjuri E. Bartolo u I. Castillo li talbu jiġu skużati minhabba inpenn ieħor. Huma bagħtu notifika dwar dan permezz ta' imejl datat 17 ta' Settembru 2020. Il-Kunsill aċċetta r-raġunijiet mogħtija fiż-żewġ każi.

Is-Segretarju Eżekuttiv C. Debono rreġistra l-minuti, filwaqt li s-seduta ġiet trasmessa permezz tal-internet u irrekordjata. L-istess *recording* jista' jitniżżel mis-sit elettroniku: <https://corterm.com/vod/members/mellieha/>

Talba

It-talba ntqalet mis-Sindku D. Vella.

1.1. Minuti

- 1.2. Il-Kunsilliera A. Brincat Stellini rreferiet għall-minuta 5.9.1. (**Ref: (P/9/4)**) u talbet li din tinqara kif ġej:

“5.9.3. *Il-Viċi Sindku J. Buttigieg staqsa dwar x'ser jiġri mill-ghassa, peress li ġie osservat li din ilha għal xi żmien magħluqa. Il-Kunsilliera A. Brincat Stellini għarrfet li f'kuntatt li kellha mal-Pulizija tal-Komunità, dawn esprimew ix-xewqa li jiltaqgħu mal-Kunsill biex jagħgornawh bil-hidma tagħhom.*”.

- 1.3. Il-minuti tas-Seduta Nru. 17, li saret fis-17 ta' Awwissu 2020, bl-emenda skont il-minuta 1.2. aktar 'il fuq. Kien hemm qbil li dawn għandhom jiġu ppubblikati fis-sit elettroniku <https://localgovernment.gov.mt/en/lc/Mellieha/MinutesList>

2.0. Materji Mqajma mill-Minuti

2.1.1. Ġbir ta' skart domestiku minn Triq id-Deru (K/6/2/Vol V)(K/6/11)

- 2.1.2. Il-Kunsilliera R. Bartolo Cutajar irreferiet għall-minuta 2.6.1. fil-minuti tas-seduta ta' qabel u pproponiet li fid-dawl tal-kuntatti li kien hemm mal-partijiet konċernati, għandha tintbagħat ittra lir-residenti tal-kondominju “Southridge”.

2.1.3. Is-Segretarju Eżekuttiv spjega li essenjalment l-ittra taċċenna għall-obbligu tal-iżviluppatur li jipprovi spazju fil-binja sabiex l-iskart jinżamm ġewwa sakemm jingabar. Intqal ukoll li l-Kunsill obligat jiġbor l-iskart bieb-bieb u għalhekk giet indikata l-htieġa li jsir arrangament fuq bażi ta' kondominju bil-ghan li dan jingabar mill-istess binja, u hekk jiġi evitat inkonvenjent għal min joqgħod fil-livell tat-triq. Għaldaqstant, l-iskip li kien tpoġġa xi żmien qabel, ser jitneħħa. L-abbozz tal-ittra ġie moqri waqt is-seduta.

2.1.4. Il-Kunsill approva l-abbozz tal-ittra u ddeċieda li l-iskip jitneħħa fl-1 ta' Ottubru 2020.

2.2.1. Infurzar tar-regolamenti u Maniġġ ta' traffiku fi Triq Ġorġ Borg Olivier (T/5/1/Vol II)(T/3/3/Vol IV).

2.2.2. Il-Viċi Sindku J. Buttigieg rrefera għall-minuta 2.1.6. tas-seduta ta' qabel u għarraf li r-rispons li kien hemm mill-pubbliku dwar il-miżuri li qed jipproponi l-Kunsill, bil-ghan li tonqos il-kongestjoni fi Triq Ġorġ Borg Olivier, jingabar fil-punti li ġejjin:

Proposta	Rimarki mill-Kumitat
<ul style="list-style-type: none"> - Infurzar tal-liġi dwar ipparkjar doppju; - Hatt ta' merkanzija għandu jsir kmieni fil-filgħodu jew wara 1-10.00am; - Introduzzjoni ta' <i>tracking system</i> li twaqqaf it-traffiku li jkun ġej fid-direzzjoni opposta permezz tat-<i>traffic lights</i>, waqt li jkunu għaddejjin vetturi kbar. 	<ul style="list-style-type: none"> - Il-Kumitat innota li wara studju li sar minn Transport Malta rriżulta li sistema ta' <i>traffic lights</i> li jalternaw id-direzzjoni tat-traffiku mhijiex fattibbli minhabba serbut tat-vetturi li jinholoq, fid-direzzjoni lejn Triq il-Marfa.
<ul style="list-style-type: none"> - Issir sistema ta' <i>traffic lights</i> simili għal dik li saret fi Triq il-Madliena, Hal Għargħur. 	
<ul style="list-style-type: none"> - Triq ĠBO ssir <i>one-way</i> lejn Triq il-Marfa sabiex jonqos it-tniġġiż tal-arja u jonqsu l-ħsejjes; - Isir <i>roundabout</i> fi Triq ĠBO k/m Triq Adenau / San Publiju u oħra fi Triq il-Kbira k/m Triq l-Għoljiet / in-Naħal, biex b'hekk il-partijiet id-dojq tat-toroq ewlenin jiġu limitati għat-traffiku ntern u għall-hatt ta' merkanzija; - Jitwessgħu l-bankini u jithawwlu siġar jew arbuxxelli. 	<ul style="list-style-type: none"> - Il-Kumitat innota li l-ideja tal-<i>one-way</i> diġa giet diskussa fil-passat u twarrbet minhabba li ma jeżistux toroq oħra li jistgħu jieħdu l-volum ta' traffiku li jgħaddi minn Triq ĠBO.
<ul style="list-style-type: none"> - Issir zona pedonali sabiex: (a) titkattar l-attività kummerċjali; (b) titjib fl-estetika tat-triq; (ċ) jonqos it-tniġġiż u l-kongestjoni tat-traffiku. - Ikun hemm parkeġġ mingħajr ħlas. 	
<ul style="list-style-type: none"> - It-toroq li hemm biswit Triq ĠBO mhumix wiesgħa biżżejjed biex jiġu kkunsidrati bħala alternattivi għalihom, għalkemm saru attentati f'din id-direzzjoni li ma rnexxewx; - Infurzar tar-regolamenti mhux limitat għat-toroq ewlenin biss; - Rotta differenti tal-karozzi tal-linja toħloq inkonvenjenzi, anke jekk mhux kollha ser jkunu affettwati; 	<ul style="list-style-type: none"> - L-osservazzjoni li saret dwar il-bdil ta' ċerti rotot tal-karozzi tal-linja hija bbażata fuq l-assunzjoni li r-residenti u/jew l-attività kummerċjali huma kkonċentrati madwar it-toroq ewlenin, meta triq bħalma hija Triq Qasam Barrani tinsab fil-qalba urbana tal-Mellicha; - Dwar l-projbizzjoni tal-ipparkjar fil-partijiet indikati, il-Kumitat innota li din il-miżura żgħir li taffettwa l-attività

<ul style="list-style-type: none"> - L-ipparkjar għandu jkun ipprojbit fi Triq ĠBO, bejn Triq it-Tonn u Triq il-Qalb Imqaddsa, u fi Triq il-Kbira bejn Triq Frangisk Zahra u Triq il-Mithna l-Qadima. 	<p>kummerċjali u gġib rejazzjoni mill-GRTU.</p>
<ul style="list-style-type: none"> - Triq ĠBO issir <i>one-way</i> 'il fuq hlief għall-karozzi tal-linja. 	
<ul style="list-style-type: none"> - Sabiex it-triq tibqa' <i>two-way</i> huwa mehtieg li jiġi pprojbit l-ipparkjar ta' vetturi u jithallew biss <i>drop-off</i> u <i>pick-up points</i>. Alternattivi oħra mhumiex prattiċi għaliex it-toroq tal-madwar huma doġoq. 	
<ul style="list-style-type: none"> - Jekk ir-rotot tal-linja jgħaddu mill-<i>bypass</i>, ikun ifisser li n-numru ta' <i>bus stops</i> jonqos għal tlieta - wiehed fejn ir-<i>roundabouts</i> ta' Triq il-Marfa k/m Dawret il-Mellieha, Triq L. Wettinger k/m Dawret il-Mellieha, u dik ta' Selmun. - Tibdil fir-rotot tal-linja biex tintuża l-<i>bypass</i>, jitlob li jkun hemm <i>shuttle service</i> u allura jkun ifisser li wiehed irid jistenna darbtejn. It-tnaqqis tas-servizz minn Triq ĠBO ser johloq inkonvenjent għal minn juża s-servizz tal-karozzi tal-linja. - Jitneħħa l-ipparkjar bejn Triq it-Tonn u Triq il-Qalb Imqaddsa. - Il-hatt isir qabel id-9.00am. - Ikun hemm ipparkjar limitat bil-hin fi Triq il-Kappillan Magri, Triq il-Parroċċa, u fi Triq il-Mithna l-Gdida, u toroq oħra, iżda għandu jithalla spazju għar-residenti ta' dawh it-toroq. - Spazji ndikati b'linji sofor quddiem djar għandhom jiġu riveduti. - In-numru ta' postijiet għall-ipparkjar fi Triq ĠBO huwa għaxra biss, u minhabba fihom qed tinholoq il-kongestjoni kollha. Dan jista' jithalla f'hinijiet l-aktar kajmani tal-ġurnata, bejn is-7.00pm u t-8.00am jew id-9.00am. 	<ul style="list-style-type: none"> - Jidher li l-persuna li ressqet din il-proposta mhijiex konxja li r-rotot tal-<i>bypass</i> ser jinkludu wkoll Triq Qasam Barrani. - Il-liġi tiddefinixxi l-kelma "Residenti" bħala persuni li għandhom il-karta tal-identità fil-lokalità u mhux ir-residenti ta' xi triq partikulari. - Spazji ndikati b'linji sofor isiru biss garaxxijiet biss.
<ul style="list-style-type: none"> - L-inizjattivi li jridu jittieħdu jehtieg li jkunu parti minn pjan hollistiku u mhumiex kwistjoni ta' infurzar tar-restrizzjonijiet eżistenti. Għalkemm dan huwa mehtieg, waħdu mhux ser isolvi l-problemi kollha. - Wiehed mir-rimedji huwa li jiġi skoraġġit illi t-traffiku jgħaddi minn Triq ĠBO, billi jżid il-hin biex wiehed jgħaddi minn hemm, filwaqt li jipprovd i toroq oħra bħalma hija il-<i>bypass</i>. - Jiġu nstallati <i>traffic lights</i> li jalternaw id-direzzjoni tat-traffiku, li minnhom fihom itawwlu l-hin biex wiehed jgħaddi minn Triq ĠBO. 	

<ul style="list-style-type: none"> - Miżura oħra tista' tkun li jibqa' l-ipparkjar u t-triq issir <i>one-way</i>, iżda jitwessghu l-bankini sabiex ma jkunx possibbli li wiehed isuk b' veloċità qawwija. - Kull miżura li tiġi addottata għandha tkun bi prova sabiex kull minn jiġi affettwat jidraha u/jew ipperfezzjonata qabel jiġi deċiż li tibqa' fuq bażi permanenti. - L-użu tal-karozzi tal-linja għandu jiġi nkoragġit u għalhekk m'għandux ikun spustjat lejn il-periferija. 	
---	--

2.2.3. Il-Kunsillier M. Abela qal li huwa ma jaqbilx li l-ipparkjar ikun limitat bil-hin fi Triq il-Kappillan Magri, Triq il-Parroċċa, u fi Triq il-Mithna l-Gdida, u oħra. Din il-miżura tkun qed tifrex il-problemi ta' Triq Ġorġ Borg Olivier peress li fit-toroq tal-qrib diġa jeżisti nuqqas ta' spazzju għall-ipparkjar mill-istess residenti.

2.2.4. Is-Sur J. Buttigieg aċċenna li f'Diċembru 2019 kienet ingabret lista' ta' fornituri li jiffrekwentaw il-ħwienet tat-toroq ewlenin, illi giet mgħoddija lill- GRTU – Chamber of SME's biex jikkuntattjaw lill-istess fornituri halli jirregolaw il-hinijiet tat-tqassim tal-merkanzija. Jidher li dan l-eżerċizzju ma sarx.

2.2.5. Il-Kunsillier M. Abela qal li fil-lista hemm numru ta' fornituri ewlenin li mhumix membri tal-GRTU. Apparti dan, uħud mill-fornituri ewlenin huma maqsuma f'dipartimenti li jaħdmu indipendentement minn xulxin.

2.2.6. Is-Sur J. Buttigieg aċċenna li l-Kumitat kien tal-opinjoni li għal darba oħra għandu jiltaqa' mal-GRTU u jiddiskuti proposti godda, fis-sens li l-vetturi għall-ġarr ta' merkanzija għandhom jinqasmu fi tliet kategoriji skont it-tunnellaġġ, f'dak li jirrigwarda l-hinijiet li jistgħu jfornu n-negozji, kif jidher hawn taħt:

Sa tunnellaġġ massimu mhux iktar minn 3.5 tunellata	Fi kwalunkwe hin
Sa tunnellaġġ massimu bejn 3.5 u 12-il tunnellata	Mis-1.00 pm u l-4.00 pm
Tunnellaġġ massimu li jaqbeż 12-il tunnellata	Qabel id-9.00 am

2.2.7. Il-Kunsillier K. Buttigieg ġibed l-attenzjoni li fir-rigward ta' ħwienet li jgħalqu f'nofs il-ġurnata, li ssir it-tqassim tal-merkanzija bejn is-1.00pm u l-4.00pm jfisser li ser jitgħabbew bl-ispejjeż tal-ħaddiema.

2.2.8. Il-Viċi Sindku qal li ser jidhol f'dan l-aspett aktar fid-dettal b'konsultazzjoni mal-Kunsillieri M. Abela u K. Buttigieg, li għandhom esperjenza f'dan il-qasam.

2.2.9. Fil-laqgħa mal-GRTU għandha tingħied l-attenzjoni li mill-konsultazzjoni pubblika, irrizulta li hemm pressjoni sabiex jiġi pprojbit l-ipparkjar fil-parti d-dejqa ta' Triq Ġorġ Borg Olivier, bejn Triq it-Tonn u Triq il-Qalb Imqaddsa.

2.2.10. Il-Viċi Sindku spjega li l-Kumitat osserva li l-ipparkjar huwa limitat għal 45 minuta bejn id-09:00 u s-13:00 u bejn l-16:00 u s-18:30, minbarra l-Ħdud u btajjel pubbliċi. Sabiex ir-restrizzjoni eżistenti jiġu simplifikati, il-Kumitat qed jipproponi li din ir-restrizzjoni tkun kontinwa bejn id-09:00 u s-18:00. Għall-istess għan, iż-żoni għall-irmonk għandhom jiġu eliminati u jingħaqdu ma' daww indikati KEEP CLEAR u jkun fis-seħħ matul il-ġranet kollha għal erba' u għoxrin siegħa.

- 2.2.11. Il-Kunsillier M. Abela qal li l-proposta skont il-minuta 2.2.9. għandha tkun immonitorjata permezz tal-cameras.
- 2.2.12. Is-Sindku D. Vella qal li ser jagħmel kuntatti sabiex issir laqgħa mal-uffiċjali konċernati fil-LESA dwar il-monitoraġġ tal-cameras.
- 2.2.13. Is-Sur J. Buttigieg għarraf li f'laqgħa li saret, ma' uffiċjali minn Infrastructure Malta, fil-post indikat għall-*interchange* tal-karozzi tal-linjadawn irrakkomandaw li jitnaqqsu s-*soft areas* madwar ir-*roundabout* ta' Selmun, sabiex jakkomodaw il-karozzi tal-linja. L-istess uffiċjali qalu li l-*interchange* ma jistax isir fi Triq l-Iżbark tal-Franċiżi, peress li teċnikament ma jistax jiżdied hruġ ieħor fuq ir-*roundabout*. Il-Kumitat mhux qed jaqbel li jonqsu s-*soft areas*, u minflok qed jipproponi li l-*interchange* isir fi Triq Selmun fejn ikun meħtieġ li tittiehed art li qiegħda 'l barra mill-linja tal-iżvilupp, u allura hemm dubbji kemm jinkiseb il-permezz mill-Awtorità tal-Ippjanar. Għaldaqstant ġie propost li ssir laqgħa ma' l-uffiċċju konċernat fil-Awtorità tal-Ippjanar, bil-ghan li jinkiseb tagħrif dwar dan l-aspett.

2.3.1. Proġett – *Young Achievers* (Z/1/Vol II)

- 2.3.2. Il-Kunsillier K. Buttigieg rrefera għall-minuti 2.7.1. tas-seduta ta' qabel u għarraf li fl-14 ta' Settembru 2020 saret il-prezentazzjoni ta' nofs l-ghotja allokata taht din l-iskema, li tammonta għall-€3,000. Il-Kunsill ġie mfakkar li dawn il-fondi huma intiżi biex jiġi organizzat avveniment sportiv, li issa ġie pospost għall-Ġunju 2021. Il-bilanċ jingħata wara li jseħh l-avveniment. Skema simili mistennija tithabbar għas-sena 2021.
- 2.3.3. Il-Kunsill innota t-tagħrif mogħti.

2.4.1. Tarag' bejn Triq is-Sliem u Triq l-Hena (P/5/2/Vol II)

- 2.4.2. Saret referenza għall-minuta 2.4.1. tas-seduta preċedenti. Il-Kunsill ġie nfurmat li kien hemm laqgħa dwar din il-materja mal-iżviluppatur tas-sit li jiġi biswit it-tarag' imsemmi. Għaliha attendew is-Sindku u s-Segretarju Eżekuttiv. Minnha rriżulta li x-xogħol fis-sit biswit it-tarag' għadu għaddej u għalhekk dan ma jistax jinfetah mill-ġdid. Ġie spejgħat li hekk kif jintemm ix-xogħol fis-sit attwali, ser jiġi skavat dak fuq in-naħa l-oħra tat-tarag'. Dan ser itawwal il-żmien biex it-tarag' jinfetah għall-pubbliku.
- 2.4.3. Il-Kunsill innota t-tagħrif mogħti.

2.5.1. Miżura 3 -Fond Agrikolu Ewropew għall-Iżvilupp Rurali (P/10/38)

- 2.5.2. Il-Kunsillier K. Buttigieg irrefera għall-minuta 5.16.1. tas-seduta ta' qabel u ressaq *demo* dwar kif tista' tinbena l-app proposta. Ġie spjegat li din tista' tiġi promossa fil-lukandi u b'mezzi oħra u tkun tista' titniżżel mill-internet. Għandha ssir mill-inqas b'ħames lingwi – Malti, Inġliż, Taljan, Franċiż, u Ġermaniż. Il-QR Codes li jitpoġġew f'postijiet prominenti fejn siti storiċi u jagħtu l-faċilità lil min iżurhom li jiksbu tagħrif storiku dwarhom, anke meta l-istess siti jkunu magħluqin.
- 2.5.3. Il-Kunsill qabel li għandha ssir applikazzjoni għall-fondi.

2.6.1. Użu temporanju tas-sala tal-Kunsill bhala Ċentru Anzjanità Attiva (A/1/2/Vol VII)

- 2.6.2. Il-Kunsilliera A. Brincat Stellini rreferiet għall-minuta 5.7.1. tas-seduta preċedenti u għarrafet li tkomplew il-kuntatti mad-Dipartiment għall-Anzjanità Attiva u Kura fil-Komunità, minhabba l-arranġamenti li saru b'raba mal-Covid-19. Hija għarrafet li s-Sala tal-Kunsill hija żgħira wisq sabiex takkomoda numru ta' anzjani meta jitqies li trid tiġi osservata d-distanza soċjali stabbilita. Irriżulta wkoll li l-Berġa ma tistax tintuża peress li qed tkun okkupata kollha għall-istess raġunijiet. Għaldaqstant saru arranġamenti temporanji mal-Parroċċa sabiex isir użu miċ-Ċentru Parrokkjali.

2.6.3. Il-Kunsill innota t-tagħrif mogħti.

3.0. Twegibiet għall-Mistoqsijiet tal-Kunsillieri

3.1.1. *Bus Shelter* fi Triq il-Kbira (B/6/Vol V)

3.1.2. Kunsillier M. Abela accenna għall-*bus shelter* li kien hemm fi Triq il-Kbira faċċata Triq il-Garżella, u staqsa dwar jekk jistax jinhadem wiehed żgħir li joqgħod bejn l-aċċessi għall-bini l-ġdid li attwalment hemm.

3.1.3. Il-Viċi Sindku J. Buttigieg qal li saru diversi laqgħat fuq il-post ma' sid il-proprjetà, u Transport Malta. Minn pjanta li saret mill-perit ta' Transport Malta rriżulta li l-iżgħar *bus shelter* li jinstalla l-kuntrattur tagħhom ma joqgħodx fuq il-post. Minn naħa l-oħra, jekk wiehed jikkonsidra li jiċċaqqlaq, jiġi affaċċjat bl-istess ċirkostanzi.

3.1.4. Il-Kunsill innota t-tagħrif mogħti, filwaqt li qabel li għandu jsir attentat iehor ma' Transport Malta bil-għan li jsir xi forma ta' *bus shelter* li huwa iżgħar mill-qies standard addottat mill-istess awtorità.

3.2.1. Mafkar lis-Sur Jimmy Muscat (M/9)

3.2.2. Il-Kunsilliera A. Brincat Stellini rreferiet għad-deċiżjoni li ttiehdet fis-seduta tat-23 ta' Ottubru 2017, meta kien ġie deċiż li jitwaqqaf bust ta' Jimmy Muscat f'Misraħ iż-Żjara tal-Papa Ġwanni Pawlu II, man-naħa tal-Biħa tas-Santwarju. Hija staqsiet dwar fejn waslu l-affarijiet.

3.2.3. Il-Viċi Sindku J. Buttigieg qal li huwa kien talab lill-*Contracts Manager* sabiex jissottometti applikazzjoni mal-Awtorità tal-Ippjanar.

4.0. Tqeghid ta' Karti

- *Purchase Request Form* – 15/09/20;
- Skeda ta' Infieq permezz tal-*Petty Cash* – 27/07/20 – 31/08/20
- Skeda ta' Pagamenti – 15/08/20 – 15/09/20;
- Skeda ta' Korrispondenza li waslet;
- Skeda ta' Korrispondenza li ntbagħtet; u
- Rendikont Finanzjarju – April / Ġunju 2020

5.0. Korrispondenza u komunikazzjoni mis-Sindku u l-Kunsillieri

5.1.1. Tellieqa (Everesting) bir-roti f'Dawret il-Mellieha (A/6/3/2/Vol 92)

5.1.2. Saret referenza għall-applikazzjoni tal-avveniment imsemmi li huwa ppjanat li jseħh fuq jumejn, jibda mis-Sibt fis-6.00pm it-3 ta' Ottubru 2020 u jintemm l-għada l-Hadd f'nofsinhar. Dan jitlob li tingħalaq il-korsija ta' barra fid-direzzjoni lejn Ta' Pennellu, filwaqt li dik ta' mas-*centre-strip* tibqa' miftuħa għat-traffiku. Transport Malta ma sabux oġġezzjoni sakemm jiġu osservati l-kundizzjonijiet imposti minnhom.

5.1.3. Il-Kunsill ma sabx oġġezzjoni li jsir l-avveniment, sakemm Dawret il-Mellieha tibqa' miftuħa għat-traffiku fiż-żewġ direzzjonijiet, kif ukoll ikun hemm polza ta' assikurazzjoni, isir *risk assessment* sabiex jiġi żgurat li l-attività tiżvolgi skont il-protokol stabbilit mill-awtoritajiet tas-Saħħa.

5.2.1. Tlielaq bil-karozzi fil-Miżieb (A/6/3/2/Vol 92)

5.2.2. Saret referenza għal applikazzjoni mressqa mill-Island Car Club sabiex jorġanizzaw tlielaq bil-karozzi fil-Miżieb nhar il-Hadd, 25 ta' Ottubru 2020. Ġie spjegat li dan l-avveniment jinvolvi li t-triq tal-Miżieb tingħalaq minn Triq Ghajn Tuffieha sa Triq Lewis Wettinger, kif ukoll l-gheluq tal-korsija ta' barra, bejn ir-*roundabout* ta' Selmun u dik Ta' Pennellu, fid-direzzjoni tal-aħħar. Huwa qal li l-organizzaturi kisbu *clearance* mill-awtoritajiet tas-Saħħa u

mill-Awtorità Maltija tat-Turiżmu, filwaqt li sar *risk assessment* u huma koperti b'polza tal-assikurazzjoni.

- 5.2.3. Il-Kunsill ma sabx oġġezzjoni li jsir l-avveniment, sakemm Dawret il-Mellieha tibqa' miftuħa għat-traffiku fiż-żewġ direzzjonijiet, fid-dawl tal-*clearances*, u l-miżuri msemmija.

5.3.1. Spettaklu pirotekniku mill-Għaqda tan-Nar Maria Bambina (S/6/Vol IV)

- 5.3.2. Saret referenza għal imejl datat 4 ta' Settembru 2020, mibgħut mill-għaqda msemmija, fejn appellaw lill-Kunsill jikkontribwixxi għall-iniżjattiva tagħhom li ser titwettaq fl-7 u t-8 ta' Settembru 2020 fl-okkażjoni tal-Festa tal-Vitorja.
- 5.3.3. Il-Kunsill laqa' l-appell u talab li jsiru kuntatti sabiex jiġi stabbilit il-mod kif jista' ikun hemm koperazzjoni fl-ispirtu tal-Artiklu 33 (n) u (p) tal-Att Dwar Kunsilli Lokali (Kap. 363). Kien hemm qbil li l-Kunsill m'għandux jikkommetti aktar minn €800 għal din it-talba.
- 5.3.4. Is-Sindku D. Vella aċċenna għal imejl datat 27 ta' Lulju 2020, fejn intalab l-involviment tal-Kunsill f'wirja kollettiva li kellha issir fis-7 u 8 ta' Settembru 2020, iżda għet ikkanċellata minhabba l-Covid-19.
- 5.3.5. Il-Viċi Sindku J. Buttigieg ippropona li għalkemm din l-iniżjattiva għet ikkanċellata, l-għajjnuna għandha tingħata din is-sena wkoll, fid-dawl ta' nuqqas ta' dhul li din u għaqdiet simili qed jaffaċċjaw.
- 5.3.6. Il-Kunsill approva l-proposta skont il-minuta 5.3.5. u estendiha wkoll lill-Grupp tal-Armar tal-Festa.

5.4.1. Ġbir ta' hġieg bieb-bieb

(K/6/2/VI V)

- 5.4.2. Saret referenza għal imejl datat 17 ta' Settembru 2020, fejn GreenPak għarrfu li l-gabra tal-hġieg skedata għall-Ġimgħa 18 ta' Settembru ser issir kif kienet qabel, ossija li tkun tinkludi wkoll it-tehid tal-kartun. Din ser issir darba biss sabiex il-kartun ma jithallix ma jingabarx. Dan minkejja li l-pożizzjoni tal-iskema hija li jintużaw kontenituri illi jistgħu jibqgħu jintużaw minn darba għal'ohra. Il-Kunsill gie mgharraf li l-iskema qed tistennaw l-eżitu' tat-taħditiet li kien hemm mal-Ministeru tal-Ambjent, Tibdil fil-Klima, u l-Ippjanar.
- 5.4.3. Is-Segretarju Eżekuttiv aċċenna għal nota mibgħuta mill-Kunsillier I. Castillo, fejn aċċenna li d-*domes* fil-*bring-in site* qed idumu ma jibattlu, bir-riżultat li l-Kunsill ikollu jkabbad kuntrattur bi hlas sabiex inehhi l-iskart li jithalla magħnibhom. Is-Sur C. Debono, ikkummenta li minn dak illi jiġi osservat mill-camera, ikun hemm xi individwi li jibattlu l-iskart kif suppost, filwaqt li jhallu l-kaxxi fl-art. Huwa susspettat ukoll li operaturi ta' stabbilimenti qed iġibu l-hġieg fi kwantitajiet kbar, meta l-facilità mhux intiza għal skart kummerċjali.
- 5.4.4. Il-Kunsill innota t-tagħrif mogħti.

5.5.1. Notte Bianca fil-Mellieha

(N/1/Vol II)

- 5.5.2. Saret referenza għall-imejl datat 4 ta' Settembru 2020 mibgħut minn Festival Malta, fejn għarrfu li huwa ppjanat illi l-edizzjoni 2020 ta' *Notte Bianca*, toħroġ mill-Belt Valletta u ssir anke f'lokalitajiet ohra. Għaldaqstant qed jipproponu li parti minnha ssir f'Misraħ iż-Żjara tal-Papa Ġwanni Pawlu II nhar is-Sibt 3 ta' Ottubru 2020. Din tkun tikkonsisti f'*performance* teatrali u kuncert mill-banda ta' Spiteri Lucas. Inghad ukoll li ser jittiehdu l-prekawzjonijiet kollha mitluba mill-awtoritajiet tas-Saħħa u se jsir *risk assessment*. L-organizzaturi talbu li ssir laqgħa fuq il-post sabiex tiġi diskussa l-logistika nvoluta.
- 5.5.3. Il-Kunsill kien xettiku dwar kemm attività ta' dan it-tip għandha ssir fiċ-ċirkostanzi tal-pandemija Covid-19. Minn naħa l-ohra, billi l-organizzatur huwa entità governattiva, il-Kunsill preżuma li Festival Malta ser iseġwu l-protokol indikat mill-awtoritajiet tas-Saħħa.

5.6.1. Żona riżervata quddiem ċ-Childcare Centre fi Triq Ġorġ Borg Olivier (T/3/2/Vol XV)

- 5.6.2. Inqarat ittra datata 19 ta' Awwissu 2020 mibgħuta minn ġenitur sabiex jiġu riżervati żewġ spazji għall-ipparkjar quddiem iċ-ċentru għall-minn iġib u jieħu t-tfal.
- 5.6.3. Il-Kunsill kien tal-fehma li m'għandhomx jiġu ntrodotti aktar restrizzjonijiet fuq l-ipparkjar fi Triq Ġorġ Borg Olivier. Din id-deċiżjoni ttiehdet billi l-ġenituri jisgħtu jipparkjaw quddiem il-garaxx taċ-ċentru, li effettivament huwa parkeġġ riżervat

5.7.1. Speed humps fi Triq Ghajn Żejtuna (T/3/2/Vol XII)

- 5.7.2. Inqarat petizzjoni minn hda-il resident ta' Triq Ghajn Żejtuna li lmentaw minn inkonvenjent kkawżat minn *speed hump* li saret qrib ir-residenza tagħhom u għaldaqstant qed jitolbu li din titneħħa. Il-Kunsill ġie mġarraf li fis-Seduta 56 tal-24 ta' Mejju 2016, kien ġie deċiż li din il-*hump* ma ssirx wara li saret konsultazzjoni mal-istess residenti. Din id-deċiżjoni ġiet sussegwentement annullata minn Transport Malta.
- 5.7.3. Il-Kunsill kien tal-fehma li għandha ssir rappreżentazzjoni ma' Transport Malta.

5.8.1. Faċilità għal hatt u tagħbija u speed hump fi Triq il-Marfa (T/3/2/Vol XV)

- 5.8.2. Saret referenza għal petizzjoni datata 25 ta' Lulju 2020, iffirmata minn 26 persuna nvoluti f'negozji li joperaw bejn Dawret it-Tunnara u Triq it-Trill, faċilitajiet għall-hatt, minhabba n-natura tax-xogħol tagħhom. Qed jitolbu wkoll li jsiru *speed humps* u *dog bins* f'dik iż-żona.
- 5.8.3. Il-Kunsill approva li jingħataw faċilitajiet ta' hatt u tagħbija fi Triq il-Marfa biswit il-parkeġġ riżervat għall-persuni b'diżabilità. Minn naħa l-oħra ma kienx hemm approvazzjoni dwar l-introduzzjoni ta' *speed humps*.

5.9.1. Masterplan dwar il-Park tal-Majjistral u l-falkunerija (P/10/34)

- 5.9.2. Il-Viċi Sindku J. Buttigieg għarraf li l-Bord tal-Park tal-Majjistral ressaq il-*Master Plan* dwar il-Park tal-Majjistral lill-Ministru tal-Ambjent, Tibdil fil-Klima u l-Ippjanar – l-Onor. Aaron Farrugia. Huwa qal li l-Ministeru huwa kommiss b'allokazzjoni ta' 11-il miljun euro fuq medda ta' hames snin.
- 5.9.2. Il-Kunsill ġie mġarraf ukoll li l-Bord iddiskuta proposta sabiex il-park jintuża għall-prattika tal-arti tal-falkunerija. Is-Sur J. Buttigieg qal li din il-proposta kienet kontroversjali hafna, iżda ġiet aċċettata mill-maġġoranza tal-membri.
- 5.9.3. Il-Kunsill innota t-tagħrif mogħti.

5.10.1. Festival tal-Baned u l-Logħob tan-Nar u tahrig dwar attivajiet kulturali (A/5/5/Vol VII)(E/3/2/Vol II)

- 5.10.2. Il-Viċi Sindku J. Buttigieg rrefera għat-tagħrif li huwa ta fis-Seduta Nru. 10 tat-12 ta' Frar 2020, dwar l-avveniment imsemmi, li kien ser jittella' mir-Reġjun tat-Tramuntana fil-lokalitajiet tar-Rabat l-Imġarr u l-Mosta fil-15, 16 u 17 ta' Mejju 2020, bil-partecipazzjoni tal-baned Imperial u La Vittoria, flimkien mal-Għaqda Dilettanti tan-Nar Maria Bambina. Huwa għarraf li l-Kumitat Reġjonali ddeċieda li dan jiġi pospost għall-April u Mejju 2021 minhabba l-pandemija Covid-19.
- 5.10.3. Is-Sur J. Buttigieg irrefera wkoll għal imejl datat 31 ta' Awwissu 2020, fejn ir-Reġjun Tramuntana għarraf li ser isir kors għall-membri eletti u uffiċjali fil-Kunsill Lokali nvoluti fl-organizzazzjoni ta' attivajiet kulturali.
- 5.10.4. Il-Kunsill innota t-tagħrif mogħti u qabel li għall-kors imsemmi jattendu s-Sindku u l-uffiċjal l-aktar involut fl-organizzazzjoni ta' l-attivajiet.

5.11.1. World Clean-Up Day**(T/6/1/Vol III)**

5.11.2. Il-Kunsilliera R. Bartolo Cutajar għarrfet li f' dak li jirrigwarda l-lokalità, l-attivitajiet marbuta mal-*World Clean-Up Day* ser jinvolvu l-bajjiet tal-Għadira, u tal-Mixquqa nhar is-Sibt 19 ta' Settembru 2020 mis-7.00am sal-11.00am. Hija qalet ukoll li f'laqgħa li saret fl-14 ta' Settembru rriżulta li fl-Għadira ser ikunu nvoluti il-Birdlife Malta, Nature Trust, u l-grupp Free Hour. Il-Ministri tal-Ambjent, Tibdil fil-Klima u l-Ippjanar A. Farrugia, kif ukoll il-Ministru tal-Edukazzjoni u l-Impjiegi O. Bonnici, ser ikunu qed iżuru l-Għadira waqt l-istess attività. Is-Sinjura R. Bartolo Cutajar hegġet lill-Kunsillieri sabiex jiehdu sehem f'din l-inizjattiva.

5.11.3. Il-Kunsill innota t-tagħrif mogħti.

5.12.1. Qtajja' mhux mibnija**(P/5/2/Vol II)**

5.12.2. Il-Kunsilliera R. Bartolo Cutajar qalet li qed tiġbor lista ta' qtajja' mhux mibnija li qed jagħtu dehra kerha fejn jinsabu, bil-ghan li tittiehed azzjoni dwarhom, possibilmment mas-sidien.

5.12.3. Il-Viċi Sindku J. Buttigieg qal li fejn ma jkunx magħruf is-sit, kienet għet stabbilita proċeduri mal-Awtorità tal-Ippjanar, li permezz tagħha l-istess awtorità tibni ħajt bejn il-qatgħa u t-triq billi tutilizza fondi mid-*Development Planning Fund*. Sussegwentement dawn jiġu rkuprati, kemm-il darba tidhol applikazzjoni għall-iżvilupp tal-istess sit.

5.12.4. Il-Kunsill qabel li għandha tiġi segwita l-proċedura indikata fil-minuti preċedenti.

5.13.1. Ipparkjar fi Triq l-Iżbark tal-Franċiżi**(T/3/2/Vol XV)**

5.13.2. Il-Kunsillier M. Abela aċċenna li l-ipparkjar fin-naha ta' ġewwa nett tat-triq imsemmi, qed johlq inkonvenjent għar-residenti li għandhom garaxxijiet hemmhekk. Għaldaqstant ippropona li jsiru linji sofor doppji billi l-ispazju huwa limitat.

5.13.3. Il-Kunsillier K. Buttigieg ippropona li jsiru żewġ *bollards* fil-parti t'isfel tal-passaġġ fi Triq ir-Rattan li aktar 'il quddiem irid jitwessgħa biex issir it-triq.

5.13.4. Is-Segretarju Eżekuttiv għibed l-attenzjoni li riċentement Infrastructure Malta talbu permess sabiex isir l-asfaltar tal-parti ta' Triq ir-Rattan, li tiġi bejn Triq l-Iżbark tal-Franċiżi u Triq Ta' Masrija.

5.13.5. Il-Kunsill qabel mal-proposti mressqa.

5.13.6. Il-Kunsill kien tal-fehma li l-pjanta għandha tiġi murija lis-sid konċernat.

5.14.1. Tellieqa fi Triq l-Armier**(A/6/3/2/Vol 92)**

5.14.2. Il-Kunsillier K. Buttigieg għarraf li Athletics Malta talbu sabiex jorganizzaw tellieqa fi Triq l-Armier nhar il-Hadd 4 ta' Ottubru 2020, fejn jehtieg li din tingħalaq nofsa biss waqt li jkun għaddejjin it-tlielaq. L-attività ser issir bl-appoġġ tal-Kumitat Olimpiku Malti.

5.14.3. Il-Kunsill approva l-arranġament mitlub, kif wkoll li jsir *risk assessment* u jiġu osservati l-miżuri ndikati mill-awtoritajiet tas-Saħħa b'rabta mal-Covid-19. Kien hemm qbil li l-organizzaturi jiġu eżentati mill-hlas marbut mal-ħruġ tal-permess.

5.15.1. Użu tal-faċilitajiet fil-Park tal-Familja**(S/4/1/5)**

5.15.2. Il-Kunsillier K. Buttigieg qal li għall-istaġun 2020/21 teżisti domanda għall-użu tal-multi-purpose court mit-Timijiet tan-Netball u l-Basketball, Tritons Sports Club, u għall-ewwel darba mit-tim tal-Futsal fi ħdan il-Mellieħa Sports Club. Kompla jgħid li biex jiġu akkomodati s-sessjonijiet ta' taħriġ kollha ser ikun meħtieġ li nhar ta' Erbgħa, bejn Novembru u Marzu, il-hin tal-kustodju jittardja b'nofs siegħa – ossija jibda fil-5.00pm u jispiċċa fid-9.00pm.

- 5.15.3. Is-Sur K. Buttigieg qal illi huwa importanti li tinżamm l-iskeda stabbilita u kanċellament ta' sessjonijiet jiġu notifikati lill-uffiċċju tal-Kunsill. Hija l-intenzjoni li dawn il-fatturi jiġu spjegati waqt laqgħa li ser issir għal min jagħmel użu mill-*court* fil-preżenza tal-kustodju u l-uffiċjal konċernat fis-segretarjat tal-Kunsill.
- 5.15.4. Is-Segretarju Eżekuttiv C. Debono li għandu jkun hemm ftehim bil-kitba dwar l-użu tal-faċilitajiet imsemmija.
- 5.15.5. Il-Kunsill approva l-proposti mressqa.

5.16.1. Mellicha SC Futsal

(S/6/Vol IV)

- 5.16.2. Il-Kunsillier K. Buttigieg aċċenna għall-minuta 5.8.1. tas-seduta ta' qabel u qal li saret sejha għall-istimi sabiex jiġu pprovduti hwejjeg li jintlibsu waqt il-logħob. Kompla jgħid li rappreżentant mill-Kunsill gie mistieden jippreżenta dawn il-hwejjeg fil-bidu tal-istaġun.
- 5.16.3. Il-Kunsill innota t-tagħrif mogħti.

5.17.1. Partecipazzjoni fil-Festival Nazzjonali tal-Ktieb 2020

(F/5)

- 5.17.2. Il-Kunsilliera A. Brincat Stellini ġibdet l-attenzjoni għall-minuta 5.17.1. tas-seduta preċedenti u pproponiet li jiġu ffissati prezzijiet tal-kotba li japplikaw għall-festival.
- 5.17.3. Is-Segretarju Eżekuttiv C. Debono aċċenna għall-punt imsemmi fl-ittra ta' direzzjoni tal-uditur għas-sena finanzjarja 2019, fejn ingħata parir sabiex il-prezz ta' pubblikazzjonijiet illi ilhom li saru jiġi skontat bil-għan li jitnaqqas l-istokk tagħhom.
- 5.17.4. Il-Kunsill innota t-tagħrif mogħti u qabel li l-prezz tal-kotba għandu jkun kif ġej:

Pubblikazzjoni	Prezz skontat (€)
<i>Mellieha Through the Tides of Time</i> (L-Ewwel Volum)	€10.00 (<i>Soft Bound</i>)
<i>Mellieha Through the Tides of Time</i> (It-Tieni Volum)	€15.00 (<i>Hard Bound</i>)
	€10.00 (<i>Soft Bound</i>)
Ma' kull volum jingħataw bla hlas il-kotba "Dati Storiċi", " <i>Quest for Identity</i> ", "Iż-Żija tal-Mellieha", " <i>Wartime Mellieha</i> " Vol I u II; u s-CD's "El Mellaha" u "L-Imhabba fuq il-Għolja"	

L-Għanja ta' Hajti	€3.00
Ma' kull ktieb l-Għanja ta' Hajti jingħata mingħajr hlas il-ktieb "Dati Storiċi"	

Ktieb "Naħal tal-Imhabba" bis-CD	€5.00
Ma' kull ktieb "Naħal tal-Imhabba" u s-CD jingħata mingħajr hlas il-ktieb " <i>Quest for Identity</i> "	

5.18.1. Bejta tal-fkieren fil-Bajja tal-Ghadira

(A/4/5/Vol II)

- 5.18.2. Il-Kunsillier A. Brincat Stellini rriferiet għall-minuta 5.18.1. tas-seduta ta' qabel u aċċennat għall-ispejjeż li qed jaffaċċjaw in-Nature Trust sabiex isegwu it-tifqis tal-bajt tal-fkieren fir-

ramla tal-Ghadira. Fost dawn hemm it-testijiet tad-DNA illi qed isiru, li jiswew madwar €1,500 kull wiehed. Hija staqsiet dwar jekk il-Kunsill jistax jintervjeni f'dan ir-rigward.

- 5.18.3. Is-Segretarju Eżekuttiv ġibed l-attenzjoni li din it-tip ta' finanzjament ma jinkwadra bl-ebda mod fil-funzjonijiet tal-Kunsilli Lokali nklużi fl-Artiklu 33 tal-Att Dwar Gvern Lokali.

5.19.1. Stampar ta' *comic book* għat-tfal (P/3/2/Vol V)

- 5.19.2. Il-Kunsilliera A. Brincat Stellini rreferiet għall-inizjattiva tal-*comic book* għat-tfal ta' bejn tmienja u hdax-il sena li sar bil-Malti u l-Ingliz. Hija għarrfet li x-xogħol tal-istampar tlesta u għalhekk ipproponiet li dan jiġi ppreżentat lill-amministrazzjoni tal-Iskola Primarja tal-Mellieħa fl-okkażjoni tal-Festival tal-Ktieb, kemm-il darba din tkun fetħet mill-ġdid wara l-mizuri tal-Covid-19.

- 5.19.3. Il-Kunsill qabel mal-proposta.

5.20.1. Għoti ta' injezzjonijiet kontra l-influenza (M/8/Vol VI)

- 5.20.2. Il-Kunsilliera A. Brincat Stellini qalet li l-voluntieri li kienu jagħtu l-injezzjonijiet tal-influenza huma persuni vulnerabbli minhabba l-età, u minn naħa l-oħra għadu mhux ċar x'ser jiġri fiċ-ċirkostanzi tal-Covid-19, kemm dwar meta dawn ser jingħataw, kif ukoll min ser ikun intitolat jgħodhom mingħajr ħlas.

- 5.20.3. Il-Kunsill innota t-tagħrif.

5.21.1. Żjara mill-Unit għall-Għoti tad-Demm (M/9/Vol VI)

- 5.21.2. Il-Kunsilliera A. Brincat Stellini, irreferiet għall-kuntatti li hija kellha mad-dirigjent responsabbli mill-unit. Huwa ppjanat li l-istess unit jżur il-Mellieħa nhar il-Ħadd 4 ta' Ottubru 2020.

- 5.21.3. Il-Kunsill innota t-tagħrif mogħti.

6.1. Mozzjoni mressqa mill-Kunsilliera A. Brincat Stellini li tgħid:

"Billi saret sejha għall-offerti MLC 3/2020, skont ir-Regolamenti dwar l-Akkwist mill-Kunsilli Lokali (L.S.363.186), li tinvolvi t-tnehhija ta' tagħmir eżistenti u rubber flooring fl-outdoor gym tal-Park tal-Familja, kif ukoll ix-xiri, u tqegħid fil-post ta' tagħmir ġdid;

Billi l-ghaxar offerti li saru ġew evalwati mil-lat tekniku mill-Contracts Manager tal-Kunsill skont rapport datat 5 ta' Awwissu 2020, flimkien ma' evalwazzjoni li saret minn kumitat mahtur apposta, skont rapport datat 17 ta' Awwissu 2020; u

Billi fl-Estimi għas-Sena Finanzjarja 2020 ma kinux ġew allokat fondi għal dan il-ghan, għandu jsir virement ta' €12,000 mill-vot 7527 (Żvilupp ta' Ġnien Pubbliku fi Triq Mons. F. Xuereb) għall-vot 7509 (Park tal-Familja) sabiex flimkien ma' għotja ta' €10,000 minn SportMalta, jagħmlu tajjeb għall-ispiża nvoluta ;

Il-Kunsill jirrizolvi li għandu jiġi ffirmit kuntratt mal-offerent Gokker Ltd li għamel l-irhas offerta li hija konformi mal-ispeċifikazzjonijiet stabbiliti fid-dokument tal-offerta."
(P/4/6/Vol VI)

- 6.2. Il-mozzjoni għaddiet b'mod unanimu mingħajr emendi, wara li giet issekondata mill-Kunsillier G. Micallef.

7.1. Nominazzjonijiet għal premjijiet Anzjanità Attiva (N/1/Vol II)

- 7.2. Is-Segretarju Eżekuttiv fakkar li l-kriterji dwar il-premjijiet imsemmija ġew mgħoddija lill-membri kollha tal-Kunsill qabel is-seduta.

- 7.3. Mill-persuni li l-merti tagħhom ġew diskussi, kien hemm qbil li għandhom jiġu nominati dawk li jidhru hawn taħt:

• Carmelo Bartolo	Premju Anzjanità Sportiva
• Philip Vella • John De Bono	Premju Anzjanità Kulturali
• Alfred Muscat • Emanuel Pace	Premju Anzjanità Attiva fid-Djar Residenzjali

8.1. Rendikont Finanzjarju – April / Ġunju 2020 (F/II/Vol IV)

- 8.2. Is-Segretarju Eżekuttiv spjega li d-dhul tal-Kunsill bejn Jannar u Ġunju 2020 kien jammonta għal €732,279, filwaqt li kien hemm nefqa ta' €564,398, u hekk irriżulta bilanċ pożittiv ta' €158,881.
- 8.3. Il-valur tal-Assi Kurrenti (*Current Asset*) naqas tul is-sitt xhur koperti b'dan ir-rapport u kien jammonta għall-€1,289,286 - tnaqqis ta' €64,717 fuq ta' Marzu 2020 - li €1,114,487 minnhom kienu flus miżmuma f'kontijiet bankarji, €151,617 kien l-ammont li l-Kunsill kellu jdaħħal, filwaqt li €23,182 huma hażniet ta' kotba.
- 8.4. L-Obbligazzjonijiet Kurrenti (*Current Liabilities*) telghu fil-livell ta' €971,292 (Marzu 2020 - €761,059). Dawn jikkonsistu minn kontijiet pendenti (*Payables*) li jidhru fuq il-kotba, kif ukoll stima ta' spejjeż (*accruals*) marbuta ma' servizzi jew materjal mixtrija li kienu għadhom ma jidhru fuq il-kotba, kif ukoll Dhul Differit (*Deferred Income*). Tal-aħħar huwa relatat ma' ftehim li sar ma' Transport Malta dwar ir-rikostruzzjoni ta' Triq il-Qortin, ir-Restawr tal-Hajt tas-Sejjieħ fit-Telgha ta' Selmun, x-xogħlijiet fuq il-Batterija ta' Westreme, kif ukoll il-Public Private Partnership fuq ix-xogħlijiet ta' Triq l-Armier.
- 8.5. Meta wiehed jiehu in konsiderazzjoni l-fatturi kollha msemmija, jirriżulta Indikatur tas-Sitwazzjoni Finanzjarja (ISF) ta' 26% - tnaqqis ta' 22% fuq il-perċentwali registrat fil-kwart preċedenti.
- 8.6. F'dak li jirrigwarda l-Impjant u Tagħmir (*Plant and Equipment*), bejn Jannar u Ġunju, ġew kapitalizzati b'kemm jiswew €716,820 f'Assi Permanenti (*Fixed Assets*), filwaqt li nqatgħu (*Disposals*) b'kemm jiswew €378,544.
- 8.7. Il-valur originali tal-Assi Permanenti (*Fixed Assets*) kollha akkwistati sal-aħħar ta' Ġunju 2020 kien ta' €9,698,569, li meta wiehed jikkalkula d-deprezzament fuqhom sa tmiem l-istess xahar, il-valur nett tagħhom fil-Kotba (*Net Book Value*) kien ta' €2,451,963.
- 8.8. Il-Kunsill dehrlu li m'hemmx hteġa li jsiru ebda *virements*, filwaqt li talab illi r-rendikont shiħ jiġi ppubblikat permezz tas-sitt elettroniku: <https://localgovernmentcms.gov.mt/en/lc/Mellieha/Pages/Publications/Quarterly-Financial-Reports.aspx>

9.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

- 9.2. Giet imressqa *Purchase Request Form* datata 15 ta' Settembru 2020.
- 9.3. Kien hemm qbil dwar il-ħruġ tal-*purchase orders* li fadal, skont l-*items* elenkati fl-imsemmija skeda.
- 9.4. Tressqet skeda ta' infieq li sar permezz tal-*petty cash* bejn l-25 ta' Lulju u l-31 ta' Awwissu 2020;
- 9.5. Tressqet ukoll skeda ta' pagamenti li tkopri bejn l-15 ta' Awwissu u l-15 ta' Settembru 2020.

- 9.6. Il-Kunsill approva l-akkwist u l-pagamenti kollha fit-tliet skedi msemmija. Kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku: <https://localgovernment.gov.mt/en/lc/Mellieha/Pages/Publications/Minutes-List.aspx>

AĠĠORNAMENT

Is-seduta spiċċat fid-9.15pm u l-Kunsill aġġorna nhar it-Tlieta 13 ta' Ottubru 2020 fis-6.00 pm.

Dario Vella
Sindku

Carmel Debono
Segretarju Eżekuttiv